

AYRILIQDI

Yollar ayrılrsa, gözəlīm, demək,
Cığır ayrılıqdı, iz ayrılıqdı!
Gördünmü çətindi gəlib yaşamaq
Ürəyinə de ki, döz - ayrılıqdı!

Yazmaqla qurtarmaz söhbətim, sözüm,
Gözündən öpməkdən doymazdı gözüm.
"Dəymə gözlərimə" - söylədin özün -
- Öpmə gözlərimdən, göz ayrılıqdı!

Dedilər, Zirəddin, hər oda yanma,
Yandınsa, onsuz da sirr deyil, danma!
Sözle oynasam da, bilmədim amma,
Dünyada ən ağır söz - Ayrılıq-dı!

BİLMİRƏM

Təzədən yaranıb döndüm bu yurda,
Axtarıb qəbrimi tapa bilmirəm.
Nağıl ömür sürüb, gün keçirmişəm,
İndi dərd əlindən qopa bilmirəm.

Gəlmir haya nə keçmişim, nə indim,
Bir ömrün üstündə əsdim, deyindim,
Hər şirin laylaya yatan deyildim,
Niyyə yatdım ipə-sapa bilmirəm?

Zirəddin, səpildim yollara dən-dən,
Coşub bada verdim günləri nədən?!
Min ildir özümə yol gəlirəm mən,
Çatıb bircə koma yapa bilmirəm.

ALLAHDANDI

Səcdəsinə gedəsiyəm,
Allah бүtdü, Allah candı!
Ərk edənə görk eylədi
Kim özünü Allah sandı.

Dünya, sənə saldım meyil,
O vaxtdan olmuşam veyil,
Məndə heç nə mənlilik deyil,
Nəyim varsa, Allahdandı!

Mən doluyam, mən dəliyəm,
Sən dediyin mən deyiləm,
İşim yoxdur bəndə ilə, -
Mənim işim Allahnandı!

İLƏHİ SEVGİ

Yer özü fırlanır öz sevgisiylə,
Günəş bir sevgidir, Ay bir sevgidir.
Fəsilər dəyişir sevgi diliylə -
Payız bir sevgidir, yay bir sevgidir.

Dünyanı bir dünya sevgi isidir,
Həyat bu sevgilə yaşayıb qalar,
Ölüm də dünyanın bir sevgisidir,
Bu sevgi həminin qismətində var.

Neçə ki, cahanda hələ biz varıq,
Sevgidən başımız açılan deyil.
"Var"da bir yoxluq var, -
"yox" da bir varlıq,
Yalanın özü də heç yalan deyil.

Bütün sevgiləri daşıyan bizik,
Bizim sevgiləri daşıyır hər şey.
Yaradan Uludur, - yaşayan bizik, -
Varıqsa, deməli, yaşayır hər şey!

İlahi qüvvənin sevgisidir, bil,
Ya torpağa dönsək, ya suya dönsək.
Başımız üstündən ötüb keçir il,
Yuxu da sevgidir, yuxuya dönsək!

ÖMRÜM

Haqsızlıqə yanmısan,
Görməmişən naz, ömrüm!
Yenə havalanmısan
Şeir ömrüm, saz ömrüm!

Ac könlü tox görünən,
Tez-tez, çox-çox görünən,
Çoxuna çox görünən
Mənim azdan az ömrüm!

Səndə illər dəyişir,
Çox nəsillər dəyişir,
Eh, fəsilər dəyişir -
Payız ömrüm, yaz ömrüm.

Elin toylu, aşıqlı,
Sığallı, yaraşıqlı,
Gündüz kimi işıqlı,-
Gecətek bəyaz ömrüm.

Gəz dostunu, yarını,
Aç, uzat qollarını,
Kəsməsin yollarını
Nə qar, nə ayaz, ömrüm!!

GÖRDÜM

İlahi, bir hökmünlə
Mən varı, yoxu gördüm.
Üstə durduğum Yerim
Səndədir oxu - gördüm!

Kəsdin bəndi-bərəni,
Yordun mərdi, ərəni...
Gah dağı, gah dəreni
Gah azı-çoxu gördüm.

Yaşadıq Yer üzündə,
Yoxuşunda, düzündə.
Çoxlarının gözündə
Həmişə qorxu gördüm.

Seyr etdim baharını,
Suların axarını,
Çox şeyin axırını
Mən gördüm, axı, gördüm!

Ürəyim dilə gəlib,
Eşqim göyə yüksəlib.
Sağ ol, ay dünya, gəlib
Sən boyda yuxu gördüm!

NECƏ GÖYÇƏKDİ...

Dön bax, dürr, inci heç nədi
Bu qız gör necə göyçəkdi!
Gözlər onda incimədi, -
Qara gözlərə göy çəkdi,
Bu qız gör necə göyçəkdi!

Bir nurdu, gələndə, yeni,
Dağıdar dumanı, çəni.
Elə baxdı, sanki məni
Yer apardı, o Göy çəkdi, -
Bu qız gör necə göyçəkdi!

Baxmaz heç kəsin sözünə,
Deyib-gülər öz-özünə,
Bu qızın nazı özünə
Yeri çəkdi, Göyü çəkdi...
Bu qız gör necə göyçəkdi!

ÇAT

Osman Sarıvəlliyyə xitabən

Mağıl bir iş gördüm
Yorulmadan çataçat...
Əlim üzüldü birdən
Bir məqsədə çataçat.

Baxıb bu dərd-sərimə
Dağ ol görüm - ərime!
Daş olsaydı yerimə
Çat düşərdi daşa, çat!

Zalıma bax, zalıma,
Guya yanır halıma.
Tez-tez deyir ki, qalma
Yarıyolda, başa çat!

Bilməzdim qorxu, hədə,
Uduzdum harda, nədə?!

Düşdü ürəyə zədə,
Ayağa güc, başa çat.

Zirəddin, Haqq-nahaqla
İşin olmasın, bax ha!
Osman qağa, bu baxtla
Gəl indi yüz yaşa çat!..

GƏLMİŞƏM

Sənsiz bir an gəzəmmədim,
İzimdən qopub gəlmişəm.
Bu həsrətə dözəmmədim,
Dözümdən qopub gəlmişəm.

Dayanmışdım, yerimişdim,
Sakitləşib kirimişdim,
Mən ki, sənə söz vermişdim,
Sözümdən qopub gəlmişəm.

Bu nə gündü, bu nə haldı? -
Ömrüm elə qeyli-qaldı.
Gözüm yollarında qaldı,
Gözümdən qopub gəlmişəm.

Bilirsən sənə meyiləm, -
Qoyma ağactək əyiləm!
Daha özümdə deyiləm,
Özümdən qopub gəlmişəm.

İçimdə odum, közümsən,
Mənim olmayan özümsən,
İllərcə ağlar gözümsən, -
Gözüm, mən qopub gəlmişəm!

■Zirəddin QAFARLI

TSƏRBƏST
23